


तेज आवाज, रफतार और स्टंटबाजी से दहशत का माहौल



नवभारत,जबलपुर। शहर की सड़कों पर इन दिनों तेज आवाज वाले मॉडिफाई साइलेंसर से लैस बाइकर्स का आतंक बढ़ता जा रहा है। देर रात तक गूंजती गाड़ियों की तेज आवाजें और पटाखों जैसी धमाके की ध्वनि आम नागरिकों के लिए परेशानी और भय का कारण बन रही हैं। बुजुर्ग, बच्चे और राहगीर इन तेज आवाजों से सहम उठते हैं।

आजकल वाहनों में साइलेंसर के साथ छेड़छाड़ कर उन्हें

असामान्य रूप से तेज आवाज करने लायक बना दिया जाता है। पुलिस द्वारा नियमित चेकिंग अभियान चलाने के बावजूद इन मॉडिफाई साइलेंसरों पर पूरी तरह रोक नहीं लग पाई है। जिसके कारण शहर की सड़कों, गलियों और कॉलोनियों में इनकी गूँज लगातार सुनाई दे रही है।

युवाओं का शौक दूसरों के लिए खतरा
शहर की सड़कों में देखा जा

रहा है कि कई युवा अपनी बाइक से पटाखों जैसी आवाज निकालकर रोमांच का अनुभव करते हैं। यह शौक अब दूसरों के लिए खतरा बनता जा रहा है।

यातायात पुलिस की कार्रवाई पर उठ रहे सवाल
शहर में रोजाना चेकिंग पाईंट पर यातायात पुलिस द्वारा नियम उल्लंघन करने वाले वाहनों पर कार्यवाही की जाती है, लेकिन ये वाहन बच कर निकल जाते हैं। जिसको लेकर सवाल उठते लगे हैं कि आखिर यातायात पुलिस इन हुड़दंगियों पर सख्त कार्रवाई कब करेगी। शहरवासियों का कहना है कि यदि समय रहते कड़े कदम नहीं उठाए गए, तो यह समस्या और गंभीर रूप ले सकती है।

बिना लाइसेंस और नाबालिगों की संख्या ज्यादा
गौरतलब है कि शहर में बड़ी संख्या में ऐसे युवा भी देखे जा रहे हैं, जिनके पास ड्राइविंग लाइसेंस नहीं है। जानकारी के अनुसार लगभग 30% युवा बिना लाइसेंस के वाहन चला रहे हैं। वहीं नाबालिग भी इस दौड़ में पीछे नहीं हैं और वे भी तेज रफ्तार व स्टंटबाजी करते नजर आते हैं। कई मामलों में इन्हीं के पास मॉडिफाई साइलेंसर वाली गाड़ियां देखी गई हैं।

अवैध वेंडरों के खिलाफ चलाया गया विशेष अभियान



जबलपुर, नवभारत। पुलिस अधीक्षक रेल, अतिरिक्त पुलिस अधीक्षक एवं उप पुलिस अधीक्षक रेल जबलपुर के दिशा निर्देश में जीआरपी थाना

जबलपुर अंतर्गत ट्रेनों एवं स्टेशनों में अवैध वेंडरों के विरुद्ध चेकिंग अभियान चलाया गया। इसके अंतर्गत रेलवे स्टेशन जबलपुर के प्लेटफार्म क्र. 4-5 पर अवैध रूप

से खाद्य सामग्री बेचने वाले अवैध वेंडर्स को पकड़ा गया जीआरपी से प्राप्त जानकारी के अनुसार यात्रियों के आवागमन में बाधा उत्पन्न करने पर तीन

महिलाओं एवं दो पुरुष के खिलाफ कार्यवाही की गई। इसके अंतर्गत चुनौतीला उम्र 42 साल निवासी सतना, सौरभ प्रजापति उम्र 24 साल निवासी नर्मदापुरम, नेहा उम्र 35 साल निवासी भेड़ाघाट, मीराबाई बसौर उम्र 40 साल निवासी कांचघर एवं स्कून बाई उम्र 60 साल निवासी ग्राम रायपुरा थाना पनागर को गिरफ्तार किया गया। उक्त कार्रवाई में थाना प्रभारी संजीवनी राजपूत, प्रआर नरेश, प्रआर संतोष कुशवाहा, प्रआर धीरेन्द्र, आर. परशुराम, आर. गोपाल आर. रविकांत, आर. ज्योति, महिला आर. आस्था, महिला आर. आरती की मौजूदगी रही।

रफ्तार का कहर : अनियंत्रित मालवाहक ने तीन ई-रिक्शों को मारी टक्कर

दमोहनका में सुबह- सुबह हादसा, मची अफरा-तफरी

नवभारत, जबलपुर। कोतवाली थाना अंतर्गत दमोहनका क्षेत्र में रविवार सुबह सुबह एक तेज गति से आ रहे बड़े मालवाहक वाहन ने मार्ग के किनारे खड़े तीन ई-रिक्शों को जोरदार टक्कर मार दी। गनीमत रही कि दुर्घटना के समय चालक समीप ही चाय की दुकान पर थे, हालांकि, इस भिड़ंत में तीनों वाहन बुरी तरह क्षतिग्रस्त हो गए हैं, जिससे चालकों को लगभग सवा लाख रुपये की आर्थिक हानि हुई है।

भंडारे के दौरान चाकूबाजी, दो घायल

नवभारत, जबलपुर। रांझी थाना अंतर्गत मानेगांव स्थित बड़ी माई मंदिर में भंडारे के दौरान बीती रात बदमाशों ने युवक और उसके भाई पर चाकू से जानलेवा हमला कर दिया। पुलिस से मिली जानकारी के अनुसार, बड़ी माई मंदिर मानेगांव निवासी संतोष कोल (25) ने रिपोर्ट दर्ज कराई कि रात करीब 8:30 बजे वह मोहल्ले के शुभम, करन और चिन्तू के साथ मंदिर में आयोजित भंडारे के कार्यक्रम में सेवा दे रहा था। इसी दौरान क्षेत्र का बदमाश समीर वंशकार अपने दो अन्य साथियों के साथ वहां धमक पड़ा। आरोपियों ने संतोष को घेर लिया और शराब पीने के लिए 500 रुपये

की मांग की। जब संतोष ने पैसे देने से साफ इंकार कर दिया, तो तीनों आरोपी आपा खो बैठे और हाथ-मुक्कों से मारपीट शुरू कर दी। इसी बीच समीर वंशकार ने कमर से चाकू निकालकर संतोष पर ताबड़तोड़ हमला कर दिया। हमले में संतोष के हाथ और बाई आँख के ऊपर गहरे जख्म आए हैं। भाई को पिटता देख जब शुभम कोल उसे बचाने दौड़ा, तो हमलावरों ने उस पर भी हमला कर दिया, जिससे शुभम के हाथ में भी चाकू लग गया। वारदात को अंजाम देने के बाद आरोपी अगली बार जान से मारने की धमकी देते हुए मौके से फरार हो गए।

महावीर जयंती में आज रहेगा

सार्वजनिक अवकाश नवभारत, जबलपुर। जिला कलेक्टर एवं जिला दण्डाधिकारी द्वारा जारी आदेश के अनुसार, कैलेंडर वर्ष 2026 में महावीर जयंती के अवसर पर घोषित सार्वजनिक अवकाश में संशोधन किया गया है। पूर्व में 31 मार्च 2026 (मंगलवार) को घोषित अवकाश को बदलकर अब 30 मार्च 2026 (सोमवार) को पूरे जबलपुर जिले में सार्वजनिक अवकाश घोषित किया गया है। यह निर्णय मध्यप्रदेश शासन सामान्य प्रशासन विभाग के निर्देशों तथा स्थानीय परिस्थितियों को ध्यान रखते हुए लिया गया है। आदेश के अनुसार 31 मार्च को सभी शासकीय कार्यालय एवं संस्थान सामान्य रूप से खुले रहेंगे। कलेक्टर राघवेंद्र सिंह द्वारा जारी यह आदेश तत्काल प्रभाव से लागू कर दिया गया है।

ऐसे में कैसे आएंगे स्वच्छता में नंबर 1 ?

जिम्मेदारों को मुंह चिढ़ा रहा कचरे से पैक नाला
दर्शन चौक गुरदी के पास का मामला

नवभारत, जबलपुर। सड़ांध मारता हुआ नाले में भरा कीचड़ और कचरे से पैक पूरा नाले का नजारा इन दिनों जबलपुर की स्वच्छता सर्वेक्षण को लेकर नगर निगम की तैयारियों व दावे को खोखला साबित करते नजर आ रहा है। दर्शन चौक गुरंदी के पास स्थित इस नाले की सामने आई तस्वीर में स्पष्ट दिख रहा है कि कचरा किस हद तक भरा हुआ है। ऐसा लग रहा है मानो जैसे इस नाले की सफाई



कई सालों से नहीं की गई हो। आलम ये था कि पूरा नाला कचरे से फुल है और वहीं दूसरी ओर इसी नाले में जमा कीचड़, पानी की दुर्गंध स्थानीय रहवासियों व व्यापारियों को प्रतिदिन गंदगी के बीच रहने मजबूर कर रही है।

स्थानीय जन मोनू, शिवा,



छीनकर भाग निकले। लुटेरे पर्स में रखे नगदी किश्त वसूली के 27,800 रुपये, लैपटॉप और चार्जर, एजेंसी का अहम वसूली रजिस्टर ले गए थे। पुलिस रिपोर्ट पर प्रकरण दर्ज किया। मामले में अतिरिक्त पुलिस अधीक्षक ग्रामीण सूर्यकांत शर्मा एवं एसडीओपी पाटन लोकेश डाबर के मार्गनिर्देशन में कटंगी थाना प्रभारी श्रीमति पूजा उपाध्याय के नेतृत्व में टीम गठित की गई। चौदह मील के पास पुलिस ने घेराबंदी करते हुए आरोपित चेताराम रैकवार उर्फ छोटा पिता स्व. मुटकाई रैकवार 21 वर्ष, हर्ष बर्मन पिता दशरथ बर्मन 20 वर्ष, भगवान सिंह ठाकुर पिता नारायण सिंह ठाकुर 21, चंदन वर्मन पिता

सोने लाल बर्मन 21 वर्ष चारों निवासी पाटन, संदीप बर्मन पिता नरबद बर्मन, 22 वर्ष निवासी शहपुरा को दबोचा गया। जिन्होंने पृछताछ करने पर लूट करना स्वीकार किया। पृछताछ में उन्होंने बताया कि छीना हुआ लैपटॉप एवं नगदी रुपये आपस में उन्होंने बांट लिए थे। पांचों आरोपियों की निशादेही पर घटना में प्रयुक्त 2 मोटर सायकिल, छीने हुये रूपयों में से नगद 10 हजार रुपये, लैपटॉप, बैग, पर्स, जस करते हुये पांचों आरोपियों को उपरोक्त प्रकरण में विधिवत गिरफ्तार कर न्यायालय के समक्ष पेश करते हुये न्यायिक अभिरक्षा मे जेल भेज दिया गया।

शहर का यही हाल रहा तो फिर देश के भीतर कैसे स्वच्छता में कैसे नंबर एक स्थान पर आ पाएंगे। विदित हो कि नगर निगम किमश्रर, महापीर द्वारा सपना देखा गया है और दावा किया गया है कि देश में रैकिंग में जबलपुर को नंबर एक पर स्वच्छता में लाना है।

संक्रामक बीमारियों का बढ़ा खतरा

नाले में भरे कचरे और कीचड़ से मच्छरजनित बीमारियों का खतरा भी स्थानीय लोगों में बढ़ गया है। लोगों ने नगर निगम कमिश्नर से सोशल मीडिया के माध्यम से गुहार लगाई है कि इस नाले की सफाई जल्द से जल्द खड़े होने लगे हैं कि अगर सफाई में



पौड़ा से कटनी जा रही अवैध शराब की खेप पकड़ी

दो गिरफ्तार, 14.68 लाख का माल जप्त

नवभारत, जबलपुर। सिहोरा पुलिस ने देर रात एनएच-30 पर घेराबंदी कर पौड़ा से कटनी जा रही एक कार से भारी मात्रा में अंग्रेजी शराब जब्त की है। पुलिस ने दो आरोपियों को गिरफ्तार कर उनसे करीब 14 लाख 68 हजार रुपये का माल बरामद किया है।

थाना प्रभारी श्रीमती प्रतीक्षा मार्कों ने बताया कि 28-29 मार्च की दरमियानी रात सूचना मिली थी कि पौड़ा गांव की ओर से एक सफेद रंग की कार क्रमांक एमपी 21 जेड जी 7413 में अवैध शराब लोड कर दो तस्क़र कटनी की ओर निकलने वाले हैं। सूचना मिलते ही पुलिस टीम ने एनएच-30 रोड पर खुड़ावल मोड़ के पास जाल बिछाया। जैसे ही बताई गई कार

वहां पहुंची, पुलिस ने चारों तरफ से घेराबंदी कर उसे रोक लिया। कार की तलाशी लेने पर पुलिस की आंखें फटी रह गईं। कार के अंदर 24 पेटी महंगी अंग्रेजी शराब भरी हुई थी। कार में मौजूद अभय सिंह उर्फ विवेक ठाकुर 31 वर्ष, एजाज अहमद 26 वर्ष दोनों निवासी भट्ठा मोहल्ला, थाना रंगनाथ, जिला कटनी को गिरफ्तार किया गया। 2,14,200 रूपए की शराब, शराब की खरीद-फरोख्त के लिए रखे 54,500 नगद 12,00,000 रूपए की कार जप्त की गई। आरोपियों ने स्वीकार किया कि उन्होंने यह शराब ग्राम पौड़ा की दुकान से खरीदी थी और इसे अवैध रूप से खपाने के लिए कटनी ले जा रहे थे। पुलिस ने दोनों आरोपियों के खिलाफ आबकारी एक्ट मामला दर्ज कर इस बात की भी जांच कर रही है कि इस अवैध नेटवर्क के तार और कहा- कहां जुड़े हैं।

एक नजर में
बजट सम्मिलन बैठक आज
जबलपुर। नगर पालिक निगम जबलपुर की विशेष (बजट) सम्मिलन बैठक आज दोपहर 3 बजे से निगम परिसर स्थित पं. भवानी प्रसाद तिवारी सभाकक्ष में आयोजित की गई है।

अवकाश के चलते 31 को हंगी परीक्षाएं

नवभारत,जबलपुर। शासकीय होम साइंस कॉलेज की प्रायोगिक परीक्षाएं आज सोमवार 30 मार्च को अवकाश घोषित होने के कारण इस दिन होने वाली सभी प्रायोगिक परीक्षाएं अब 31 मार्च को संपन्न होगी।

सूने घर से जेवर, नकदी ले गए चोर

जबलपुर। पाटन थाना अंतर्गत गुरूमोहल्ला में चोरों ने एक सूने घर का ताला तोड़कर जेवरात, नकदी पार कर दी। पुलिस ने रिपोर्ट पर प्रकरण दर्ज कर पतासाजी शुरू कर दी है। पुलिस के मुताबिक रविवार शाम श्रीमति सिया बाई अहिरवार 65 वर्ष निवासी गुरूमोहल्ला पाटन ने रिपोर्ट दर्ज कराई कि उसकी तीनों बेटियों की शादी हो चुकी है पति का निधन वर्ष 2000 में हो चुका है वह घर में अकेली रहती है। शनिवार को घर में ताला लगाकर अपने भाई के यहां ग्राम कोनोकला गई थी, रविवार को वापिस लौटी तो घर का ताला टूटा मिला । अंदर जाकर देखी अन्य दरवाजे के भी ताले टूटे हुये थे अंदर वाले कमरे में रखी लोहे की पेटी का ताला भी टूटा था पेटी खुली हुयी थी सामान फैला हुआ था पेटी में रखी सोने की चैन, एक जोड़ी टाप्स, चांदी की एक जोड़ी पायल, नगदी 20 हजार रुपये गायब थे।

जुआ खेलने पांच हजार नहीं दिए तो चाकू से गोदा
जबलपुर। गोहलपुर थाना अंतर्गत पुराना पुल के पास जुआ खेलने पांच हजार रूपए न देने पर बदमाश ने युवक को चाकू से गोद दिया। हमले में घायल को उपचार के लिए विक्टोरिया अस्पताल ले जाया गया जहां उसकी हालत नाजुक देखते हुए डॉक्टर ने मेडिकल कॉलेज रेफर कर दिया। पुलिस के मुताबिक रविवार शाम इरफान अंसारी 22 वर्ष निवासी इंदगाह के सामने गली गोहलपुर ने रिपोर्ट दर्ज कराई कि वे पुराना पुल से घर वापस आ रहा था उसके घर के पास रहने वाला आसिफ मिला जो हाथ मुक्कों से मारपीट करने लगा एवं उससे जुआ खेलने के लिये 5 हजार रूपये मांगने लगा, उसने रूपये देने से मना किया तो आसिफने चाकू से हमलाकर कर चोट पहुंचा दी।

सूखा में काम करना है तो 10 लाख गुण्डा टैक्स देना पड़ेगा
जबलपुर। माढ़ौताल थाना अंतर्गत जबालीपुरम कॉलोनी में रविवार को बदमाशों ने एक बिल्डर से रंगदारी मांगी और कहने लगे कि सूखा में काम करना है तो 10 लाख गुण्डा टैक्स देना पड़ेगा। मना करने पर मारपीट पर उतारू हो गए। कर्मचारी ने बीच बचाव किया तो उस पर रॉड से हमला कर फरार हो गए।

पुलिस के मुताबिक रविवार शाम अभय खरे 50 वर्ष निवासी बाबा बर्फानी नगर माढ़ौताल ने रिपोर्ट दर्ज कराई कि वह बिल्डर है। शाम लगभग 4-30 बजे वह जबालीपुरम कालोनी सूखा में साईट में घूम रहा था तभी अनमोल तिवारी एवं अनिकेत पटेल आकर उससे बोले कि यदि सूखा में काम करना है तो 10 लाख रूपये गुण्डा टैक्स देना पड़ेगा, उसने पैसे देने से मना किया तो दोनों उसके साथ हाथ मुक्कों से मारपीट करने लगे, उसका कर्मचारी सुरेश श्रीवास्तव बीच बचाव करने आया तो सुरेश के वायें पैर में राड से मारकर चोट पहुंचा दी।

पिता को मारा चाकू, बेटे को पीटा
जबलपुर। हनुमानताल थाना अंतर्गत बड़ा मदार छल्ला मैदान में रविवार को रंगदारी नहीं देने पर रंगदारी न देने पर बदमाश ने पिता पर चाकू से वार करते हुए बेटे के साथ मारपीट कर दी। पुलिस के मुताबिक रविवार को हैदर अली 42 वर्ष निवासी बड़ा मदार छल्ला स्टाटिक हाउस के पास ने रिपोर्ट दर्ज कराई कि सुबह लगभग 11 बजे उसने बड़ा मदार छल्ला मैदान में सब्जी का टेला लगाया था उसके साथ उसका बेटा अतावारिस भी खड़ा था तभी मोहल्ले का राशिद आकर बोला कि यदि यहां सब्जी का टेला लगाना है तो 500 रूपये देने पड़ेंगे, उसने पैसे देने से मना किया, राशिद ने चाकू से हमला किया जिससे उसे चोट आई उसका बेटा अतावारिस उसे बचाने आया तो बेटे के साथ मारपीट कर उसे भी चोट पहुंचा दी।



कीटनाशकों और रासायनिक खादों से मुक्त ताजी सब्जियों और फलों को प्राथमिकता देने लगे हैं। जैविक हाट में अनुविभागीय कृषि अधिकारी डॉ इंदिरा त्रिपाठी द्वारा हाट में आए कृषकों को जैविक प्रमाणीकरण के बारे में विस्तृत जानकारी दी गई। उप संचालक

कृषि डॉ एस के निगम ने भी जैविक हाट पहुंचे। इस रविवार को

लागये गये जैविक हाट के सुव्यवस्थित संचालन का दायित्व का अनुविभागीय कृषि अधिकारी पाटन डॉ इंदिरा त्रिपाठी ने वरिष्ठ कृषि विकास अधिकारी पंकज श्रीवास्तव एवं पाटन विकासखण्ड

की संपूर्ण टीम के सफलतापूर्वक निर्वाह किया।

ग्राहक सीधे किसानों से खरीद रहे उत्पाद

जैविक उत्पादों के एक अन्य खरीदार विनय कुमार ने बताया कि जैविक हाट के उत्पाद बाजार

देशी गाय का शुद्ध दूध और घी रहा मुख्य

इस रविवार को लगे जैविक हाट में मौके पर ही निकाला गया गन्ने का ताजा रस और पारंपरिक छाछ, कच्ची घानी से तैयार सरसों, मूँगफली और अलसी का शुद्ध तेल, देशी गाय का शुद्ध दूध और घर का बना दानेदार घी मुख्य आकर्षण रहा। इसके अतिरिक्त सेहत के प्रति जागरूक लोगों के लिए रागी, बाजरा जैसे मोटे अनाज (मिलेट्स), खेतों से सीधे लाई गई बिना केमिकल वाली हरी जैविक सब्जियां तथा जैविक तरीके से उत्पादित चावल, गेहूं, दालों ने भी लोगों को लुभाया।